

ದಿ: 15-09-2025 ರಂದು ಪ್ರಾಸಾ 1 ಸಾಕ್ಷಿಯನ್ನು ಕರೆಯಿಸಿ ಸತ್ಯಪ್ರತಿಜ್ಞೆ ಬೋಧಿಸಲಾಯಿತು.

ಮುಂದುವರಿದ ಪಾಟೀ ಸವಾಲು: ಸಿ.ಎಲ್.ಎ.ಡಿ.ಸಿ.

7). ಚಾಸಾ\_4 ಬಸವರಾಜ ಜಂಬಿನ್ ನಮ್ಮ ಬೀಗರು ಎಂದರೆ ಸರಿ. ಮಹಾದೇವಪ್ಪ ದಳಪತಿ ನನಗೆ ಆತ್ಮೀಯರ ಎಂದರೆ ಸರಿ. ದಿನಾಂಕ: 23-02-2023 ಸಾಯಂಕಾಲ 6-00 ರಿಂದ 7-30 ಗಂಟೆ ವರೆಗೆ ನಾನು ಆಸ್ಪತ್ರೆಯಲ್ಲಿ ಇದ್ದೆ. ಅಪಲದಿನ್ನಿ ಮತ್ತು ಲಿಂಗನಬಂಡಿ ಸುಮಾರು 10 ಕಿ.ಮೀ.ಗಳ ಅಂತರದಲ್ಲಿ ಇವೆ. ಚಾಸಾ\_3 ಮತ್ತು 4 ರವರನ್ನು ನಾನು ಪಂಚನಾಮೆ ಜಾಗಾಕ್ಕೆ ಕರೆದುಕೊಂಡು ಬಂದಿರಲಿಲ್ಲ. ಆರೋಪಿ ಒಕ್ಕಲುತನ ಮಾಡುವುದಿಲ್ಲ ಆದರೆ ಮೋಟಾರ ವೈಂಡಿಂಗ್ ಕೆಲಸ ಮಾಡುತ್ತಾನೆ ಎಂದರೆ ಎರಡೂ ಕೆಲಸ ಮಾಡುತ್ತಾನೆ ಎಂದು ಸಾಕ್ಷಿದಾರ ನುಡಿಯುತ್ತಾರೆ.

8). ಮದುವೆಯಾದ ನಂತರ ನನ್ನ ಮಗಳು ಆರೋಪಿಯ ಕುಟುಂಬದವರೊಂದಿಗೆ ವಾಸವಿರಲು ಇಷ್ಟವಿಲ್ಲ ಹಾಗೂ ಆರೋಪಿಯ ಜೊತೆ ಬೇರೆ ಮನೆಯಲ್ಲಿ ವಾಸ ಇರಬೇಕು ಎಂದು ಹೇಳುತ್ತಿದ್ದಳು ಎಂದರೆ ಸರಿ. ತಂದೆ ತಾಯಿ ಜೊತೆ ವಾಸ ಇರಬೇಕು ಎಂದು ಆರೋಪಿ ಹೇಳಿದ ಕಾರಣ ಆತನ ಜೊತೆ ಜಗಳವಾಡಿಕೊಂಡು ನನ್ನ ಮಗಳು ತವರು ಮನೆಗೆ ಬಂದು ವಾಸ ಇರುತ್ತಿದ್ದಳು ಎಂದರೆ ಸರಿಯಲ್ಲ. ವರದಕ್ಷಿಣೆ ಹಣವನ್ನು ಕೊಡಬೇಕು ಎಂದು ಆರೋಪಿ ಯಾವತ್ತು ಒತ್ತಾಯ ಮಾಡಿರಲಿಲ್ಲ ಎಂದರೆ ಸರಿಯಲ್ಲ. ನನ್ನ ಮಗಳು ಕೆ.ಎಸ್. ಆಸ್ಪತ್ರೆಯಲ್ಲಿ 8 ದಿನ ಒಳರೋಗಿಯಾಗಿ ಚಿಕಿತ್ಸೆ ಪಡೆದಿದ್ದಳು. ಆರೋಪಿ ಹೆಂಡತಿ ಮಕ್ಕಳನ್ನು ಹೊಲಕ್ಕೆ ಕರೆದುಕೊಂಡು ಹೋಗಿ ಕುಡಗೋಲಿನಿಂದ ಚಾಸಾ\_2 ರವರ ಮೈ ಕೈಗೆ ಹಲೆ ಮಾಡಿರಲಿಲ್ಲ ಎಂದರೆ ಸರಿಯಲ್ಲ. ತವರು ಮನೆಗೆ ಜಗಳ ಮಾಡಿಕೊಂಡು ಬಂದಾಗ ಗಂಡನ ಮನೆಗೆ ಕಳುಹಿಸದೆ ನಮ್ಮ ಮನೆಯಲ್ಲಿ ನಾವು ಮಗಳನ್ನು ಇಟ್ಟುಕೊಂಡಿದ್ದೆವು ಎಂದರೆ ಸರಿಯಲ್ಲ. ಆರೋಪಿ ತಂದೆ ತಾಯಿ ಮತ್ತು ಊರಿನ ಹಿರಿಯರು ಹಲವಾರಿ ಬಾರಿ ಬಂದು ನನ್ನ ಮಗಳನ್ನು ಕಳುಹಿಸಿಕೊಡಿ ಎಂದು ಕೇಳಿದರೂ ಸಹ ನಾನು ಒಪ್ಪದೆ ಮಗಳನ್ನು ನಮ್ಮ ಮನೆಯಲ್ಲಿ ಇಟ್ಟುಕೊಂಡಿದ್ದೆ ಎಂದರೆ ಸರಿಯಲ್ಲ.

9). ಹೆಂಡತಿ ಮಕ್ಕಳ ಜೊತೆ ಚೆನ್ನಾಗಿ ಇರಬೇಕು ಎಂದು ಆರೋಪಿ ಯ

ಲಬುರ್ಗಾದಲ್ಲಿ ಮನೆ ಬಾಡಿಗೆಗೆ ತೆಗೆದುಕೊಂಡಿದ್ದರೂ ಸಹ ಆಕೆ ಒಂದಾಲಾ ಒಂದು ಕಾರಣಕ್ಕೆ ಆರೋಪಿಯೊಂದಿಗೆ ಜಗಳ ಮಾಡಿಕೊಂಡು ತವರು ಮನೆಗೆ ಬರುತ್ತಿದ್ದಳು ಎಂದರೆ ಸರಿಯಲ್ಲ. ನಮ್ಮ ಇಬ್ಬರನ್ನು ಬಿಟ್ಟು ನೀವು ಬೇರೆ ವಾಸವಿದ್ದರೆ ತಮಗೆ ತೊಂದರೆ ಆಗುತ್ತದೆ ಎಂದು ಆರೋಪಿಯ ತಂದೆ ತಾಯಿ ಆರೋಪಿಗೆ ಹೇಳಿದ ಕಾರಣ ಅವರ ತೊಂದರೆ ಜಾಸ್ತಿ ಆಗಿದೆ ಎಂದು ನನ್ನ ಮಗಳು ತವರು ಮನೆಗೆ ಬಂದು ಹೇಳುತ್ತಿದ್ದಳು ಎಂದರೆ ಸರಿಯಲ್ಲ. ಆ ಕಾರಣಕ್ಕಾಗಿ ಆರೋಪಿಯ ತಂದೆ ತಾಯಿಯರ ಮೇಲೆ ನನಗೆ ಬಹಳ ಸಿಟ್ಟು ಇದ್ದ ಕಾರಣ ಮೊದಲು ಅವರ ಹೆಸರುಗಳನ್ನು ಸಹ ಸೇರಿಸಿ ಪೊಲೀಸರಿಗೆ ದೂರು ಕೊಟ್ಟಿದ್ದೆ ಎಂದರೆ ಸರಿಯಲ್ಲ.

10). ದಿನಾಂಕ: 22-02-2023 ರಂದು ಚಾಸಾ-25 ಬಸವರಾಜ ರವರ ಸಂಗಡ ನನ್ನ ಮಗಳನ್ನು ಆರೋಪಿತರ ಮನೆಗೆ ಕಳುಹಿಸಿಕೊಟ್ಟಿದ್ದು ಅವರು ಬರುವಾಗ ನನ್ನ ಮಗಳು ಗಾಡಿಯಿಂದ ಬಿದ್ದು ಗಾಯ ಮಾಡಿಕೊಂಡಿದ್ದಳು ಎಂದರೆ ಸರಿಯಲ್ಲ. ಗಾಡಿಯಿಂದ ಬಿದ್ದ ಗಾಯಗಳಿಗೆ ಮೊದಲು ಬೇವೂರು ಆಸ್ಪತ್ರೆಯಲ್ಲಿ ತೋರಿಸಿಕೊಂಡು ನಂತರ ಕೊಪ್ಪಳ ಸರ್ಕಾರಿ ಆಸ್ಪತ್ರೆಗೆ ಚಿಕಿತ್ಸೆಗೆ ಕರೆದುಕೊಂಡು ಬರಲಾಗಿತ್ತು ಎಂದರೆ ಸರಿಯಲ್ಲ.

11). ನಾನು ಕೊಪ್ಪಳ ಸರ್ಕಾರಿ ಆಸ್ಪತ್ರೆಗೆ ಬಂದು ನೋಡಿದಾಗ ನನ್ನ ಮಗಳು ಮಾತನಾಡುವ ಸ್ಥಿತಿಯಲ್ಲಿ ಇರಲಿಲ್ಲ. ನಾನು ನೋಡಿದಾಗ ಆಕೆಗೆ ರಕ್ತಗಾಯಗಳು ಆಗಿದ್ದು ಆ ಸಮಯ ಹಾಕಿದ್ದ ಬಟ್ಟೆಗಳಿಗೆ ರಕ್ತ ತಾಗಿತ್ತು. ಆ ಬಟ್ಟೆಗಳನ್ನು ಪೊಲೀಸರಿಗೆ ಕೊಟ್ಟಿದ್ದೆವು. ಕೆ.ಎಸ್. ಆಸ್ಪತ್ರೆಯಲ್ಲಿ ಆ ಬಟ್ಟೆಗಳನ್ನು ಪೊಲೀಸರಿಗೆ ಕೊಡಲಾಯಿತು. ಚಾಸಾ-3 ಮತ್ತು 5 ನಮ್ಮ ಊರಿನವರು ಎಂದರೆ ಸರಿ. ಅವರು ನಮ್ಮ ಮಗಳನ್ನು ಮಾತನಾಡಿಸಲು ಕೆ.ಎಸ್. ಆಸ್ಪತ್ರೆಗೆ ಬಂದಿದ್ದರು. ಅವರು ಘಟನೆಯಾದ ಮರು ದಿವಸ ಮದ್ಯಾಹ್ನ 2-00 ಆಸ್ಪತ್ರೆಗೆ ಬಂದಿದ್ದರು.

11). ಚಾಸಾ-6 ಮತ್ತು 7 ನನ್ನ ಸಂಬಂಧಿಕರು. ಪೊಲೀಸರು ನಮ್ಮ ಊರಿಗೆ ಬಂದಾಗ ಘಟನಾ ಸ್ಥಳಕ್ಕೆ ನಾನೇ ಚಾಸಾ-6 ಮತ್ತು 7 ರವರನ್ನು ಕರೆದುಕೊಂಡು ಹೋಗಿದ್ದೆ. ಘಟನೆ ಆದ ದಿನ ನನ್ನ ಮಗಳು ಬಿಳಿ ಸೀರೆ ಉಟ್ಟಿದ್ದಳು. ಆರೋಪಿಯ ಹೊಲದಲ್ಲಿ ಆತ ಕುಡುಗೋಲಿನಿಂದ ಹಲ್ಲೆ

ಮಾಡಿದ್ದ ಎಂಬ ವಿಚಾರ ನನ್ನ ಮಗಳು ನನಗೆ ಹೇಳಿದ್ದಳು. ಆ ಜಾಗವನ್ನು ನಾನು ಪೊಲೀಸರಿಗೆ ತೋರಿಸಿದ್ದೆ. ನಾನು ಹೇಳಿದ ಹಾಗೆ ಆರೋಪಿಯ ಹೊಲದಲ್ಲಿ ಯಾವುದೇ ಘಟನೆ ಆಗಿರಲಿಲ್ಲ ಹಾಗೂ ಆರೋಪಿ ಹೊಲದಲ್ಲಿ ಕುಡುಗೋಲಿಸಿಂದ ನನ್ನ ಮಗಳ ಮೇಲೆ ಹಲ್ಲೆ ಮಾಡದೇ ಇದ್ದರೂ ಆತನ ವಿರುದ್ಧ ನಾನು ಸುಳ್ಳು ಸಾಕ್ಷ್ಯ ಕೊಡುತ್ತಿದ್ದೇನೆ ಎಂದರೆ ಸರಿಯಲ್ಲ.

12). ಆಸ್ಪತ್ರೆಯಿಂದ ಬಿಡುಗಡೆ ಆದ ನಂತರ ನನ್ನ ಮಗಳನ್ನು ನನ್ನ ಊರಿಗೆ ಕರೆದುಕೊಂಡು ಹೋಗಿದ್ದೆ. ಆಕೆ ಪೊಲೀಸರಿಗೆ ಘಟನಾ ಸ್ಥಳವನ್ನು ತೋರಿಸಿದಳು. ನಾನು ಹೇಳಿದಂತೆ ಯಾವುದೇ ಘಟನೆ ನಡೆದಿಲ್ಲ ಹಾಗೂ ನನ್ನ ಮಗಳು ಗಾಡಿಯಿಂದ ಬಿದ್ದು ಗಾಯ ಮಾಡಿಕೊಂಡಿದ್ದನ್ನು ಬಳಸಿಕೊಂಡು ಆರೋಪಿಯ ವಿರುದ್ಧ ಸುಳ್ಳು ದೂರು ಕೊಡಲಾಗಿರುತ್ತದೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ.

(ಬಹಿರಂಗ ನ್ಯಾಯಾಲಯದಲ್ಲಿ ನನ್ನ ಉಕ್ತ ಉಲ್ಲೇಖನದ ಮೇರೆಗೆ ಸಾಕ್ಷ್ಯ ಹೇಳಿಕೆಯನ್ನು ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸರಿ ಇದೆ

(ಚಂದ್ರಶೇಖರ ಸಿ)

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು  
ಕೊಪ್ಪಳ